

ДУСЛЫК

НУРЛАТ РАЙОНЫ ИЖТИМАГЫЙ - СӨЯСИ ГАЗЕТАСЫ.
ОБЩЕСТВЕННО-ПОЛИТИЧЕСКАЯ ГАЗЕТА НУРЛАТСКОГО РАЙОНА.

4 ноябрь, 1998 ел.
ЧӘРШӘМБЕ

Газета 1931 елның 9 июленән бирле чыга.

№ 126 (8283)

Бәясе билгеләнгәнчә

Район хакимиятендә

СҮЗ БИК ЖИТДИ БУЛДЫ

Хакимиятте уза торган киңәшмәләрнең берсе дә теге яки бу мәсьәләгә җиңелчә генә мөнәсәбәттә үтми. Әмма хакимият башлыгы Ф.С.Сибатуллин Казанда булып узган республика киңәшмәсеннән кайткач шимбә көнне хужалык рәисләре, предприятие, оешма һәм учреждение җитәкчеләре белән үткәргән бу киңәшмә тикшерелгән мәсьәләләрнең дә, аларга карата мөнәсәбәтнең дә гаять җитдилеге белән аерылтып торды.

Фатих Сәүбәнович сүзенә башында ук алга таба ничек яшәвез беренчә чиратта һәм бары тик үзегездән генә торуына басым ясап, илдәге һәм республикадагы икътисадый - финансы кыенлыklarының безне дә читләтеп үтмәвенә һәм бу шартларда бары тик житештерүне барьялык үстерү, һәр участокта ныклы төрү булдыру, һәркемдә башкару дисциплинасын һәм шәхси җаваплылык хисен ныгыту юлы белән генә тотрыклылыкка ирешергә мөмкин булуын җитди искәртте. Ә бу таләпләр тормышыбызның житештерү өлкәсенә дә, социаль һәм башка сфераларына да бердәй кагыла. Шуңа да хакимият башлыгы киңәшмәдә районның киңәшкы тормышының барлык өлкәләренә дә күпмедер дәрәжәдә кагылып үттә. һәм моңа нигез дә җитди.

Кайсы гына тармакны алсаң да, эш ахыры нәтижәгә, ахыры чиктә, халык-

ның тормыш хәлен ничек тө җиңеләйтү мәсьәләсенә кайтып кала. Беренчә чиратта ул районның бюджетын формалаштыруга, бюджетка салым түләргә тиешле предприятие һәм оешмаларның бу эшне ничек башкаруларына килеп төрәлә. Шуңа да Ф.С.Сибатуллин моннан ары бу мәсьәләдә беркемгә дә ташлама ясалмаячагын бик нык иттереп әйтте. Чыннан да, район казнасына иң зур өлешне кертүче нефтьчеләрнең үз хәлләре дә бик авыр булуын күреп торабыз, зур һәм күп кешелә предприятиеләрдән булган шикәр заводы да шикәр чөгәндә эшкәртү сезонын гомер булмаганча иртә төгәлләде, ә заводның жылылык үзөгәннән тулы бер поселок йортлары жылытылуын исәпкә алсаң, хәлнең кискенлеген чамалавы кыен түгел. Шуңа да ел ахырына кадәр барлык түләүчеләрнең дә бюджетка бурычла-

рын кертеп бетерүләре шарт. Ә бюджет сферасындагыларга хезмәт хакы, пенсионерларга пенсия түләүнең чыганагы бер генә бит. Хакимият башлыгы нәкъ менә соңгысына аерым басым ясап, заманында шушы пенсионерлар кулы белән булдырылган матди байлыкларны кабул итеп алып, бүген шул карт - карчыкларга пенсияне дә вакытында биреп бара алмавыбыз өчен безгә алар алдында оят булырга тиеш бит дип искәртте. Ә матди байлык һәм аңа мөнәсәбәт мәсьәләсе киңәшмәдә авыл хужалыгына кагылышлы аспектта аеруча кискен күтәрелде. Агропромшленностьта яшәү чыганагы бер генә - продукция житештерү һәм аны сату күләмен арттыру, һич югында тотрыклы саклау. Ә бу беренчә чиратта малларның баш санын киметми кала алган тәкъдирдә генә мөмкин. Кызганычка каршы, күп кенә хужалыкларда мөгезле эре терлекләрнең баш санын кискен киметүгә юл куйдылар, нәтижәсе иңтиз күренә торган һәм төшемле тармак булган дуңгызчылыкка да иҗтибар һәркайда да җитәрлек түгел. Хакимият башлыгы бу өлкәдә начар эшләүчә хужалык-

ларның һәркайсына аерым - аерым тукталып үттә һәм гаять мөһим бу эшләргә җиңел караучы җитәкчеләргә шактый нык кызарырга туры килде. Ф.С.Сибатуллин бу мәсьәләләрне матбугат битләрендә дә кыюрак күтәреп чыгу зарурлыгын һәм моның уртак эшкә файда гына булачагын искәртте. Хакимият башлыгының беренчә урынбасары - авыл хужалыгы һәм азык - төлек идарәсе начальнигы Ф.М.Дәүләтшинның чыгышы да күп хужалыкларда терлекчелеккә, бигрәк тө сөт житештерү һәм хәзерләүгә иҗтибар йомшарту уңаеннан җитди борчылу белән сугарылган иде. Ул жәһәттән хакимият башлыгы сыерларның продуктлыгын тотрыклы саклау белән беррәттән сөт сатуны ничек кенә булса да арттыру, шулай итеп хезмәт хакы түләргә акча эшләү һәр җитәкчелә алдында торган мөһим бурыч булуын асызыкчылык белән шөгыльләнмәскә дә киңәш иттә. Бер үк вакытта ул халыктан сөт сатып алу эшен дә күз уңыннан җибәрмәскә кирәклеген искәртте.

(Ахыры 2нче биттә).

ГӘЗИТСЕЗ НИЧЕК ЯШИСЕНДИ ИНДЕ УЛ...

Элек, көз җитсә, вакытлы матбугатка язылу башлана торган иде. Менә берничә ел инде ул эш ярты ел саен уздырыла, кайсы басмаларга ел дәвамында да язылган була. Бу юлы исе, каталогларга кертелгән басмаларның бәясе кимендә өч тапкыр үзгәргән сәбәплә, язылу сроклары күчте. Аннаны, инде телгә келгән өч процентлы өстәмә бетерелсә дә, газета - журналларның бәясе шактый югары бу юлы. Кыскасы, язылу кампаниясенә старты бик сүлпән булды, анысына халыкның акчасызлыгы да җитди сәбәп. Мисал өчен күпләр яраткан газеталары "Комсомольская правда"сыз да калыр ахры - 105 сум урынына 209 сум 40 тиен түлесе бит. Республикада иң популяр булган күп тиражлы "Татарстан яшьләре"нә бәя дә нәкъ ике тапкыр артып, 60 сумга менгән. "Республика Татарстан", "Вечерняя Казань" газеталары 8 - 9 сумга кыйммәтләнгән. Башка басмалар да я бәяне бер аз арттыралар, я чыгу ешлыгын үзгәртәләр. Әнә, атнага биш чыгып килгән "Казанское время" көздән бирле берәр генә чыга бит инде. (Дерес, 8 битле булып).

Ничек кенә булмасын, вакытлы матбугатка язылу бара анысы. Нурлаттагы үзек почта бүлегендә көн саен 40 - 60 кеше язылып китә. Гәрчә, - дип аңлата оператор Марина Иванова, - күпләр инде 6 айга түгел, ә 3 айга гына языла. Абунечеләр беренчә чиратта барыбер район газетасына яздыралар - район тормышы турында да күп яза "Дуслык", атналык теллепрограмманы да биреп бара, хакы да бик зур түгел - 25 сум 20 тиен.

Матбугатка язылуның актив баруы турында элементчеләр үзләре дә кайгырталар - почта хезмәткәрләре бу эшкә бөтен коллектив белән кушылганнар. Яздыру планын киметмәгәннәр, шуңа күрә хат ташучылар почта өләшергә чыкканда яздыру квитанцияләрен калдырмайлар. Ә шәһәрдә 2нче элемент бүлгә хезмәткәрләре геофизикага, НГДУ ОРСына, балалар бачасына барып яздырырга да иренмәгәннәр.

- Быелгы кампаниядә дә без былтыргы кебек кредитка яздыру практикасын кулланарга мөмкин дип саныйбыз, - ди РУПС начальнигы Владимир Петрович Сибатулов. - Бу очракта абунечә тиешле сумманы 2 - 3 ай эчендә түли. Анысына үзегез дә аптыраганнан риза булалар инде, әмма беренчә чиратта халыкка уңайлы булсын дип шулай эшлибез.

Элементчеләр язылу кампаниясенә барышына өледән өле йомгак ясап торалар. 2нче ноябрьгә булган мәгълүматлар шәһәрдә һәм район авылларында 1031 данә - үзек, 1586 - республика матбугаты һәм 2622 данә район газетасы яздырылуын күрсәтә - барлыгы 5239 данә. Элекке елларда районда 36 мең чамагы, ягъни һәр кешегә 0,7 басма яздырыла торган иде.

... Матбугатка яздыручы оператор янында каталоглар тезеп куелган, әмма чират юк диярлек - 1 - 2 генә кеше. Бер абунечә "Аргументы и факты", "Здоровье" һәм "Дружба"га яздыруын әйтте. Акча юк дип күпме генә зарланса да, килчәккә өмет ничек кенә сүрән булса да, кеше барыбер жан азыгыннан башка тора алмый шул...

Т. НАЗАРОВА.

Басылганга кире кайтып

ГАЗ КЕРӘСЕНӘ ӨМЕТ БАР

"Дуслык" газетасының 117нче (14нче октябрь 1998 ел) санында "Онытылган авыл" дигән баш астында Иске Иглай авылында яшәүчеләрнең хаты басылып чыккан иде. Хат авторлары авылга газ кертунең бик акрын темпларда баруыннан зарланып язганнар. Район хакимияте тарафыннан бу мәсьәләгә ачыклык кертү, ягъни авылны газлаштыру эшләрен тизләтү "Нурлатгаз" ЭПУсы карамагына тапшырылды. Редакция "Нурлатгаз" ЭПУ сы начальнигы Р.Ә.Хәсанов һәм "Рассвет" КХАсы рәисе Ә.Н.Рәхмәтуллин белән элементгә кереп түбәндәгеләрне ачыклады.

Ике - өч ел элек Иске Иглай авылына газүткәргеч төзелә. Ул урамнарда да, өйләргә дә сузылган була. Ләкин КХА рәисе Ә.Н.Рәхмәтуллин әйтүенчә, 30 мең сумнан артык акча җитмәгәнчә, подрядчылар - Димитровград шәһәренең 14нче МСУсы эшне

ахырынача җиткермичә Якты Күлгә күчкәннәр.

Бүген, "Нурлатгаз" ЭПУсы начальнигы Р.Ә.Хәсанов Иске Иглайны газлаштыру эшләре буенча шактый гына җитешсезлекләрен билгеләде. Аерым алганда, тышкы күренеш буенча төрөгечләр һәм газ

торбаларының ялганган урыннары гамәлгә яраксызга чыгарылды.

Шулай ук өйләрдә контроль приборларынан газ приборларына кадр монтаж төгәлләнмәгән, форточкалар һәм төтен юлыклары да ясалмаган, газ үткәргечләр буялмаган.

Соңгыларына килгәндә, болары - йорт хужалары гаебе икәннән дә танырга кирәк. Гомумән, газ керүне көтеп хужаларның күпчелеге аны кабул итүгә артык әзерлек алып бармаганнар дияргә мөмкин. Аннаны урамнарда газүткәргечләргә карата да карашның сакчыл

булмавы ачыкланды: анда - санда төрөгечләрне транспорт аударып сындырган, кайберләрен алып китә дә башлаганнар инде.

Район хакимияте башлыгы урынбасары Н.Б.Мөлеков бу мәсьәләгә конкрет вакытта хәл ителәсенә, төгәлләргә, бүлү шкафына һәм авылның беренчә йортларына табигы газның 10 көн эчендә килчәккә чыганыч белдерә.

Р.С. Район хакимияте башлыгы Иске Иглай авылы халкының хат - мөрәҗәгатен карауны редакциянең озакка сузганлыгын күрсәтте. Редакциянең җаваплы хезмәткәре моның өчен тиешле җазага тартылды.

«ДУСЛЫК»КА ЯЗЫЛУ БАРА

1999 елның беренчә яртысы өчен "Дуслык" ("Дружба", "Туслах") район газетасына язылу бәясе - 25 сум 20 тиен. Бөек Ватан сугышында катнашучыларга һәм инвалидларга, Әфган сугышында булуычыларга, Чернобыль атом электр станциясендәге фаҗига нәтиҗәләрен бетерүдә катнашучыларга тиешле документлар нигезендә 50 процент ташлама ясала.

МӘГАРИФ ЯҢАЛЫКЛАРЫ

Татарстан бизнеска теләктәшлек институты кардындагы икътисадый - хокукый колледжның Нурлаттагы филиалында көзгә семестр башланды. Монда 1 - 2 курста укучылардан биш төркем институт белгечләрен лекцияләрен тыңлаячаклар, фәнни хәзерлек алачаклар. Укулар 9 ноябрьгәчә дәвам итә.

* Быелгы уку елы республикада балалар сәламәтлеген кайгырту елы дип игълан ителгән иде. Узган атнада ДЮКФП базасында район мәктәпләренең физик төрбия укучылары катнашында уздырылган семинар - киңәшмәдә дә сүз нәкъ

менә шул хакта барды. Сәламәтлек дәрәсләрен уздыру һәм аларның кыйммәте, физик төрбия укучыларының хезмәтен бәяләү төртипләре турында район мәгариф бүлгәгә мәдире урынбасары В.М.Камалова чыгыш ясады. Бүлек методисты Ә.Ә. Нәбиуллин сәләтле балалар белән эшләү һәм аларның мөмкинлекләрен тагын да үстерү шартлары турында сөйләде.

Семинарның гамали өлешендә укучылар баскетбол (тренер Ф.Н.Сафин) һәм көрәш (Р.Ә.Рәхмәтуллин) буенча ачык дәрәсләр карадылар.

СҮЗ БИК ЖИТДИ БУЛДЫ

(Ахыры. Башы 1нче биттә).

Бюджет - ике яклы, аның керем өлешен формалаштыру турында һәрдаим кайгырту белән беррәттән чыгымнарны да ныклы контрольдә тотарга кирәк. Ф.С.Сибатуллин бу жәһәттән, республика киңәшмәсендә ассызыкланганча, социаль яклауның бары тик адреслы гына булырга тиешлегенә аерым басым ясап үтте.

Әйткәнбезчә, ныклы тәртип, башкару дисциплинасы бүген барлык өлкәләрдә дә гомер булмаганча мөһим. һәм иптәш Сибатуллин бу уңайдан промшленностьта да, төзелеш өлкәсендә дә хәлне савыктыру, аерым алганда, промшленностьта житештерүнең күләмен электекке еллар дәрәжәсенә житкезү, төзелештә исә бары тик жирле эшче көчләргә генә исәп тоту зарурлыгын ассызыклап үтте. Соңгысы бигрәк тә актуаль, чөнки, читтән кеше яллап эшләтү шактый кыйммәткә төшсә дә, һаман да электекке еллар практиккасыннан котыла алмыйча, шактый күләмле (һәм акчалы!) эшләрен Кавказ ягынан килүчеләргә тапшырып күп житәкчеләр артык чыгымнарда да баралар, үз эшчеләренә зур ризасызлыгын да китереп чыгаралар, ә авылларда исә, моннан тыш, күптән төзелеш бригадаларының тарка-

луына да китереләр. Үзбездә эшсезлек арта барган шартларда читтән кеше тарту үзе ваемсызлык булса, әле бит күпме акча читкә китә - яллы эшче һич тә көтөргә генә эшләргә риза булмый бит ул. Промшленность һәм төзелеш сфералары турында сүз барганда предприятияләрне акционерлаштыру мәсьәләләре дә гаять кискен тора бүген. Моннан ары теге яки бу предприятиянең өлешенә керү бары тик аны үстерү, күп очракта аякка бастыруны инвестицияләгән шартларда гына рәхсәт ителәчәк.

Хакимият башлыгы киңәшмәдә хокук саклау органнары алдында торган бурычларның да житди булуына басым ясады. Барлык тармакларда да ныклы тәртип кирәклегенә турында сүз алып барганда бу хокук саклау органнарына да эшнәң житәрлек булуы турында сөйли. Ф.С.Сибатуллин жинаятьчеләккә каршы көрәшне кискенләштерү зарурлыгын ассызыклап, яшьләргә һәм балигъ булмаганнар арасындагы жинаятьчеләкне кискүтү, ә жинаять кылынган очракта кемнең кем булуына карап тормастан тиешле чара күрү кирәклегенә басым ясап үтте.


Киңәшмәдә районның иктисады - социаль тормышына кагылышлы башка күп мәсьәләләр дә күтәрелде.

- Дамир Нәгыймович, сезнең зур кыенлыкларыгыз базарда нефтьнең бәясе төшүдән башланды бугай...

- Сөз хаклы. Нәкъ шул "Татнефть" АЖнең финансы - иктисады хәлленә какшатты да. Аерым алганда, ул тариф ставкалары һәм хезмәткәрләрнең вазифа окладларының сакланышында чагылды. Август азагында "Татнефть" АЖ тарафынан "Персоналны азат итү һәм эшкә кабул итүне тую турында" фәрман килде. Безгә, "Нурлатнефть" НГДУсына быелның 1 гыйнварына булган исемлектәге персоналны (2057 кеше) 1нче ноябрьгә 7 процентка кадәр кыскартырга кушылды. Ләкин НГДУ житәкчеләге эш урыннарын кыскарту, икенче төрлө әйткәндә бүгенге кыен хәлдә кеше язмышын хәл итүгә житди карый. Шуңа да кешеләрне эш урынсыз калдырмау өчен төрлө юлларны, чараларны эзлибез. Жәй көне шактый гына чыгымнарны нык кыскартып, эш режимын, техниканы файдалану тәртибен үзгәрттек. Чикләнгән жаваплылыктагы "Сваб" жәмгыятенә аерылып чыгуы да файдалы итте. Эш урыннарына килгәндә, эчке күчәрүләр исәбенә (чөнки коллективта алмашыну бар - пенсиягә китүчеләр, вафат булучылар һәм эш алмаштыручы эшчеләр дә юк түгел) өлгә 7 процентка сыйдык һәм исемлекне 1898 кешегә калдырдык.

Мисал өчен УТТда

Хезмәт коллективында



"Нурлатнефть" НГДУсы - Нурлатта иң күп санлы эшчеләрне һәм хезмәткәрләрне берләштерүче предприятие. Электән үк чагыштырмача хәлле яшәгән коллективта да соңгы вакытта хезмәт хакының үзгәрүендә түләнмәве кискен проблемага әйләнде. Өстәвенә "Татнефть" АЖнәң эш урыннарын кыскартулары турында әлдән - әле фәрманнар килүе хакында да хәбәрләр еш ишетеләп тора. Килеп туган хәлгә аңлатма бирү өчен без НГДУ начальнигының хокук һәм юридик эшләр буенча урынбасары Д.Н.ВӘЛИЕВКА берничә сорау белән мөрәҗәгать иттек.

байтак кына техниканы бастыргач, шоферларны башка белгечләргә укытып (ярий әле УКК үзбездә) төрлө цехларга тараттык. Инженер - техник хезмәткәрләргә дә эшче чөлтәренә күчәреп промшиселга озаттык, кирәк булганда, электекдән аермалы буларак, промшиселдан аермыйча гына укыттык. Мәнә идарә аппаратынан кыскарту исемлегендә 22 кеше, өлгә шуларның 12се урнашты.

Кешеләрне кыскартмауның тагын бер сәбәбе дә бар - бу бит өстәмә чыгымнар дигән сүз: кыскартылган һәркемгә 3 ай давамында акча да түләп торырга кирәк бит.

- Алга таба бу мәсьәләдә прогнозлар нинди?

- Әле күптән түгел "Татнефть" АЖнәң киңәшмәдә булдык, анда югарыда телгә алынган карарның үтәлеше тик-

шерелдә һәм, әйтергә кирәк, безнең НГДУның бу мәсьәләдә үткәргән чаралары, ягъни кыскартмыйча һәм эшкә кабул итмигә генә исемлекне киметү ысулы уңай дип табылды. Ләкин алга таба да кыскартулардан котылып булмакка охшый. Эш үзгәртүгә буенча тиңдәш бүлекләргә кушылачак. Шуңа да "таяк"ның юан башы инженер - техник хезмәткәрләргә төшчәк, чөнки эшче кулларга ихтыяж бездә һәрвакыт бар.

- Димәк, чыгымнар һәм коллектив составы күпме генә кимемәсен, нефть чыгару күләме һәм темплары үзгәргә дияргә була?

- Нишчиксез, ул кимесә, безнең бүгенге авыр хәлебез тагын да мөшкәлләнер иде, нәкъ шул исәпкә генә яшибез дә. Продукция чыгару күләмен төгәл үтәп барабыз, ел азагына планны арттырып үтәр-

гә ниятлибез. Бәясе төшүгә карамастан, нефть үзенең "кара алтын" дигән исеммен югалтмады бит әле.

- Ә хезмәт хакы буенча бурычларны түләү мәсьәләсендә нинди мәгълүматларыгыз бар сезнең?

- НГДУ житәкчеләге ничек кенә авыр булмасын, 1998 елның икенче яртыеллыгында хезмәт хакын саклап калу өчен төрлө чаралар төзедә шуңа да премияләргә кискүдән башка хезмәт хакы күләмендә үзгәреш булмачак. Бурычларга килгәндә, Әлмәт озакламый булып, май аен капларсыз дигән вәгъдә итә, ә алдагы айлар турында өлгә уңай хәбәр юк. Ләкин бу ысул алга китеш булмаса да без хезмәт хакына үзбездә житештерелгән торган азык - төлек белән түләүне жайга салабыз. Сөт - май, он - ярма, макарон әйберләре, төзелеш материаллары - кыскасы, нәрсе бар - шуны бирәбез. Бәяләр базардагыча.

Аннары юбилей даталарын, профессиональ бәйрәмнәр үткөрүләрен соңгы чиккәчә кыскарттык - алга таба бөтен НГДУда бер профессиональ бәйрәм - нефтьчеләр көне генә калдычак. һәм тагын коллектив килешүдә каралган "матди ярдәм күрсәтү пункт"ын сакладык.

Ничек кенә булмасын яшәргә кирәк. Әле киләсе ел безнең өчен юбилей елы да - НГДУга 20 яшь тула, һәм без моңа акрын гына бүген үзгәрткән алып барабыз.

Ф.ЗЫЯТДИНОВ
сөйләште

Балаларда рәсем ясауга һәвәслек булуын күргән ата - аналарның: "Бездә рәсем сәнгатенә өйрәтүчеләккә булагы да юк инде аны!" - дип өметсез уфтануларын гел ишетергә туры килә иде монданың. Ә инде быел шәһәрбездә махсус сәнгате мектебенең һәм анда нәкъш сәнгате бүлегенә ачылгач, ижатка омытучы сәбийларга бәхет кояшы елмайгандай булды...

Бәхет бер елмайса, елмай икән ул! Әнә бит, яңа гына ачылган мектепкә тәҗрибәсе, таланты һәм белеме булган белгеч - укытучы да тапканнар. Күпләр аны моңа кадәр шәһәрнең "Чишмәкәй" гимназиягә хәзерлек учреждениесендә тәрбиячеләккә һәм изостудия житәкчесе буларак беләләр иде. "Чишмәкәй"гә баласын йөрүчеләккә ата - аналар исә бинаның эчендәгә бизәлешне - әкият күренешләрен күргән саен соклану кичерәләр иде. Бу хезмәтне башкарган кешенең тәрбиячеләккә Нина Михайловна Павлова икәнлеген күпләр, бәлки, искәрми дә калгандыр ул чакта. Ә мәнә быел сәнгате мектебенең эшкә чакырылган, коллективның жибәрергә теләмәвен, балаларның моңаюын күрәп, бик тә дулкынланды Нина. Әзерлеккә белгечнең, өстәвенә сәләтле рәссамның читкә китүен теләмәделәр шул хез-

БӘХЕТ БЕЛӘН ИЛҖАМ ЯНӘШӘ

мәттәшләре.

Нишлисең бит, "Чишмәкәй"нең сәләтле балалары үсә төшкәч үзләргә дә сәнгате мектебенең килерләре өлгә. Ә мәнә алар хакына Нурлатның башка һәвәскәрләрен укытучыдан мөхрүм итеп булмый, ләбаса. Ә монда - "Чишмәкәй" диварларында Нинаның күңел бизәкләре - сокландыргыч әкияти күренешләр калды. һәр кеше артынан шундый матурлык калса икән ул!..

Быел язда Нина Михайловна Нурлатның сәләтле һәм өметле рәссамы буларак та танылды. Район мәгариф бүлегенә тарафыннан оештырылган жирле рәссамнар күргәзмәсендә ул үзенең дистәдән артык ижат эшен белән катнашты (рәсемдә). Күргәзмәгә килү-



челәр ул ясаган табигый күренешләрен, натюрмортларны кабат - кабат карадылар, соклануларын белдерделәр. Лениногорскдан килгән сәнгате белгечләреннән төзелгән дәтәрәлеләккә Нина Михайловнаның ижатын югары бәяләде - аңа III дәрәҗә дипломы һәм бүләк тапшырылды. Призлы урынга чыгучылар арасында ул бердәнбер хатын - кыз иде. Аның бусы да өнәмиятле. Чөнки хатын - кызлар арасында тумыштан сәләтле шәхесләр, гадәттә, күп була. (Әнә бүген сәнгате мектебенең нәкъш бүлегенә

йөрүчеләккә 36 баланың бишесе генә малайлар булуы да күпмедер дәрәҗәдә шуны расламый мәнә?). Әмма күбесе тормыш мәшәкәтләренә чума да, кабат ижат югарылыгына күтәреләп житә алмый, шуңа күрә үз сәләтен чын өсәр дәрәжәсенә житкәрә алучылар санаулы гына кала.

Нина Михайловнаның күргәзмәгә куелган картиналарыннан берничәсе буенча сәнгате мектебенең нәкъш классын бизи. Иркән, якты, жылы өр - яңа класста мольбертлар төзелгән. Стена буендагы тоташ шкафта дәрәс әсбапла-

ры саклана. Балалар монда теләп, яратып йөреләр. Атнага өчәр көн икешәр сәгате ярым буена шөгильләнсәләр дә, дәрәсләр аларны ялыктырмый, чөнки һәр яңа дәрәс никадәр яңалык алып килә. Дәрәс калдыручылар да күрәнми. "Гондурас"тан, шикәрчеләр поселогынан ук йөреләр бит ул балалар. Үзләрен шушы һәвәсләргә - гайрә табигый тылсым дөнәясына аяк басуларына эчке бер канәриңлек, горурлык кичерәләр. Ә укыту сәнгате мектепләренә нәкъш һәм графика бүлеген өчен махсус төзелгән һәм расланган гомуми программа нигезендә оештырылган. Нина Михайловна бүгенге өнә шәкертләренә 4 елдан белгечлек алып чыгуларына күрәргә хыяллана. Шушы эрелә - ваклы кызчыкларга, малайларга карап үзенең бала чагын, туган ягын искә төшерә ул.

Нурлатта бер түбә астында яшәүчеләккә һәм аның хезмәтен бөтен нечкәләренә кадәр аңлап, һәрвакыт ярдәм итәргә өзер торган түм - түгәрәк гаиләсе (ире Олег Васильевич һәм кәенәтисе Василий Иванович та рәссамнар, ә кәенәнисе - хатын - кыз буларак аның олы төрәге) булса да, туган яктары сагындыра шул... Тумышы белән Чуваш-

станнның Цивиль районы Янорсово авылынан ул. Гаиләдә 9 бал үскәннәр. Урта мектептән соң Л.Яковлев исемдәгә Чуваш дәүләт педагогия институтының нәкъш - график факультетын тәмамлаган Нина. (Өлгә беләдә шуңа танышканнар алар). Россиянең аткаган рәссамнары Н.В.Овчинников, Р.Ф.Федоров, В.Петровлардан дәрәсләр алган. Аннан соң язмышы аны безнең Нурлатка кайтарган. Инде хәзер кызы Лизага да өченчеләккә яшь. (Ясала башлагач картиналарга олыла күрмәгәндә генә үзенең "штрих"ларын төшергә дә өлгерә кызы чык...) Туган жирдә торган жир якын, дигән дәй, барысы да үз, барысы да якын индә хәзер. Шулай да кулын пумала алган сихри мизгелләрдә, нигәдер ерактагы Цивиль елгасы, туган якның алты көзә, беренчеләккә, кычкәкләрә һәм милләт төлгәшләре, туган йортының балачактан таныш күренешләрен киндерә сылыкка күбрәк урына ала... Аның картиналарының жан жылысы, әкә бер моң белән сугарылуының сәбәбе дә шул сагынудыр өлгә мөгаен.

К.ЖАМАЛЕТДИНОВ
Н.АЗИЗОВ фотосы

УРМАН

Татарстан Республикасы урман хужалыгының атказанган хезмәткәре, Вишнева Поляна урманчылыгы егере Василий Сергеевич Варламов: "Аучылык - кеше белән табигать арасындагы мөнәсәбәтләрнең иң дәрәжә күрсәткече ул. Әгәр аучылык кимесә, димәк табигый тигезләнеш югалган һәм ашыгыч чаралар күрергә кирәк дигән сүз", - дип кабатларга ярата. Аның бу сүзләре, ничиксез, дәрәжә. Үзенең 70 еллык гомеренең 30 елын ул урман караучысы, ә 20сен егер булып эшләгән. Әлбәттә, ул күптән инде пенсия яшендә, әмма үзен әле хәзер дә сау - сәләмәт һәм көр күңелле итеп тоя. Иң мөһиме - аның гаять зур һәм кыйммәтле тәҗрибәсе, урманны һәм анда яшәүчеләрне жентекләп белүе. Менә бу сыйфатлар аның эше өчен бик кирәкле һәм алар сирәк кешедә очрый. Татарстан урман хужалыгы идарәсе аңа 3 мең гектар майдандагы урманга һәм 200 гектардагы сулыкларга (Чирмешән елгасы һәм күлләргә) күзәтчелек итүне йөкләгән.



КОСАКАДЫ

манна һәм анда яшәүчеләрне яхшы белә һәм аудан табышсыз кайтса да үзен бәхетле саный ала. Эчкерсезлеге, күңел жылысы, бик арыган вакытында да шаян һәм елмаочан булуы кешеләрне үзенә тартып тора. Авылдашлары аның турында: "Варламовның башы саф, күңел чиста аның. Аны яратмый мөмкин түгел", - диләр.

Тәҗрибәле аучы Василий Варламовның урман алдындагы хезмәтләре баяләнми калмады. Ул "Дәүләт урман хужалыгын саклауда бик яхшы хезмәт иткәне өчен" билгесе белән өч тапкыр бүләкләнгән. Хезмәтләшләр арасында да дәрәжә зур. Ә браконьерлар аның исемен ишеткәндә теләмиләр, чөнки ул аларга карата бик рәхимсез. Егер Варламовның хатыны Тамара Александровнаның 12 ел инде урман караучысы булып ире белән бергә эшләве турында бик аз кеше беләдер. Нечкә жанлы хатын - кыз өчен гаять авыр хезмәт, ләбаса, бу! Әмма ул иренен һәр адымында ышанычлы терәк һәм ярдәмче булып тора. Гаиләдә үскән өч кыз да әти - әниләренә мәшәкатьләренә битараф булмадылар. Ә хәзер жәй буена аларга булышырга дип оныклары кайталар. Оныклары - алар өчен иң зур шатлык.

Әлбәттә, бер генә егер шушы кадр территорияне карап бетерә алмас иде. Ул үзенең ирекле ярдәмчелеренә - аучыларга таяна, аның кулы астында 60лап кеше исәптә тора.

Егерның төп бурычы - үзенә тапшырылган хужалыкта тере һәм тере булмаган табигать балансын акыллы рәвештә саклау. һәм монда күп нәрсе егерның инициативасы булуына, табигый запаслар сакласын өчен аның эшенә оештыра белүенә бәйле. Әйтик, мисал өчен, су кошлары үрчәсен өчен нинди шартлар тудырырга кирәк? Хужалыкта житәрлек күлмәдә күлләр бар. Егер үзенең ярдәмчеләре белән өз көне бульдозерлар ярдәмендә өлеге сулык

тирәсендә туфракны күртә төшә һәм шуның белән яң көне ташу суларының жылып калуын тәэмин итә. Күлләр су белән туенып калгач, кыргый үрдәкләр, казлар һәм хәтта аккошлар язын шунда кайтып оя ясыялар һәм үзләренә туену урыны табалар. "Ә беләсезме, - ди Василий Сергеевич, - браконьерлар көрәк белән канану казып су агу өчен юл ясыялар да, шунда балыкка тозак куялар, ә балыкның нәкъ менә уылдык чөчкән чагы була. Шулай итеп, браконьерлар табыш ала, ә жәй көне күлдә бер генә маймыч та күрә алмыйсың". Әйтик, кыш көне пошлар усак кайрысы ашыялар, тал ботаклары белән туеналар. Ә менә кабаннар ничек тамак туйдыра соң? Аларга да кеше ярдәмгә килә. Егер үзенең ярдәмчеләре белән бергә тек калдыклары, чөгәндәр, бөрәңгә куеп чыга. Кабаннар салкыннан һәм жылдан качып тирән чокырларда кышыйлар, ләкин теләсә нинди чокырда түгел, өнәкъ менә камыш үсә торган

(үлән тамырлары булган) сазлыклы жирләрдә. Ә кыш девамьнда аларга дигән азыкны чаналар белән алып килеп, аерым урыннарда куеп калдыралар. Кабаннар аларны килеп ашыялар. Язын һәм көзен ашау урыннарына тоз да сибелә.

Егер һәм аның ярдәмчеләре бүреләргә карата аяусыз. Өлеге ертыкч көтүе бер кыштагына да бу тирәләрдә 10ар яшь пошны һәм дистәләгән кабанны, тагы да күбрәк кыр көжәсен һәлак итәләр. Ә менә хәзерге вакытта Варламов карамагындагы жирләрдә бүреләр юк, узып баручы бересе ялгыш килеп керсә генә. Аның каравы, урман мәчесе бар.

Василий Сергеевич белән без күптәннән таныш. Ул урман караучысы булып эшләгән чаклардан бирле. Аның белән танышканнан соң: бу кеше аучы булып туган дигән фикергә киләсәң, Энергияле, тынгысыз һәм шул вакытта бик күзәтүчән. Гомере буе табигатьне яраткан һәм югары бәяләгән, ур-

В.КОМЛОВ.

Рәсемдә: менә ул Вишнева Поляна урманчылыгының куркусыз егере В.С.Варламов. Аны күптән түгел булып үткән 70 яшьлек юбилее һәм 50 ел девамьнда урманга хезмәт итүе белән чын күңелдән котлап, Василий Сергеевичка сәләмәтлек, иминлек һәм йөрәгендәге изге утның сурелмәвен теллибез. Шулай яшә, урман аксакалы!

Янгын службасы халыкка районда килеп чыккан теге яки бу зур янгын очрагы турында белгертә торган язмаларда (арыпта беткәннәрдә инде) юл аралаш урыннарда янгыннарны кисәтү һәм сүндерү үз вазифаларына кергән кешеләр адресына урынлы үпкә белдерелүен дә чамаларга мөмкин. һәм әледән өле күрәнгәләп тора торган бу язмалар ул кешеләрнең, кем әйтмешли, бер колактарынан керсә дә икенчесеннән чыгып китә төсле. Шулай булмаста, соңгы вакытта янгыннар шулай еш һәм шактый зур зыян китерер идемени.

Тугыз айда авыл жирендә торак секторда чыккан 40 янгынның күпме зыян китерүен йорт, мунча яки сарайның бәяләмә кыйммәтен генә белгән һәр кеше бик жиңел исәпләп чыгара ала. Ә шушы вакыт эчендә агропродомышленность комплексы объектларында булган 8 янгын китергән зыяның күләме тагында зуррак - янгын часте биргән мөгълүматлар буенча - 3 мең 243 сум.

Бу саннар: янгыннар гадәттән тыш хәлдән гадәтигә әвереләп бара, ә, ут чыгуының иң кичтаралган сәбәбе "электротүткәргечнең төзексезлеге" икәнлеген иске алсак, янгыннарда котылгысыз нәрсе дип карау бугай дип уйларга нигез бирә. Тик бу котылгысызлыкны башка сыйдыруы гына кыен: утта былтыргы чүп - чар түгел, ә мөлкәт яна бит! Урыннардагы влаьларны борчиймы икән бу хәл? Аларның утка каршы торырылык влаь вәкаләтләре бармы икән?

Сүзне соңгысыннан башларга кирәктер. Кагыйдә буларак, янгын чыгу куркынычы зур булган чор житкәндә хакимият башлыгы жирле үзидарә Советлары рәисләренә, хужалыклар, предприятияләргә һәм оешма - учреждениеләргә житәкчелеренә янгыннарны профилактикалау һәм ут сүндерү чаралары белән тәэмин итүне йөкләгән махсус карар чыгара. һәм ул

карада санап кителгән чаралар арасында урындагы кешеләрдән беринди өстәмә акча эзләп табуны да сорамаган (хәзер үзләренә эшлексезлекләрне гадәттә акча юктыкка сыйлтылар бит), ә барытик башкару дисциплинасын гына күздә тоткан пунктлар да бар. Аерым алганда, жирле үзидарә Советлары, торак - коммуналь идареләр һәм бүлекләренә янгынга каршы агитация - пропаганда эше алып барулары сорала. һәм нәрсе? Янгын службасында кайда да булса граждандарны янгын куркынычысызлыгы кагыйдәләренә өйрәтү оештырылуына бер генә мисал китерергә дә авырсындылар, бәлки кайдадыр янгынчыларны да чакырып граждандар жыены булгандыр, яки халыкның саклык чаралары күрү - күрмәве, йортларда ут сүндерүнең беренчел чаралары булу - булмавы тикшерелгәндәр. Бәлки янгынга каршы ирекле дружиналарга булышылык итүдә анык системаның бер үрнәгә бардыр? Булса бик ярар иде дә шул...

һәм янгынчылар ут китергән зыяның гаять зур булуын элеккечә үк "урыннардагы янгынга каршы ирекле жәмгыятьләренә сугышчан әзерлеге гадәттән тыш түбән һәм матди - техник базасы зәгыйфь булудан" дип санылар. Мисал өчен, "Киекле", "Сөлчә", сөт - май комбинаты, нефтебаза, "Агрохимсервис", РСУ ярдәмче хужалыкларында янгын сүндерү техникасы юк дияргә мөмкин. Ә техника булмаган (яки ул төзек түгел икән), төүлек бие дежурлык оештыруының нинди мөгънәсе бар? дип санылар бу хужалыкларның житәкчеләре.

Бу урында моннан өч еллар элек Киекледәгә төзелеш материаллары складында чыккан янгынны иске төшерәсе килә. Ничек куәтле булды бит ул янгын. Ул чакта бер гөнаһсызга зыян күргән кешеләрнең күңелләрендәгә төер һаман да бетмәгән, төтен һаман да "күзләрен" әчеттерә өле. Төтен бик көчле булганга бит бу...

Д.ТӘМАЕВА.

МИНИ - ФУТБОЛ

29 октябрьдә ДЮСФП спорт комплексында балалар - яшүсмерләр спорт мөктәбе (ДЮСШ) командалары арасында мини - футбол буенча турнир булып үттә. Яшь футболчылар арасында көрәш киеренке барды, һәркемдә жиңү теләгә зур иде. Нәтижәдә призлы урыннар түбәндәгечә булган: беренче урынга ДЮСШ - 2 (тренеры Ш.Тюкаев), икенче һәм өчен-

чегә ДЮСШ - 1 (тренер - Ф.Гобәйдуллин) һәм Знче (тренер - Р. Гайниев) командалары чыкты. Уеннарда Александр Ундаков, Реваль Гыйләжев, Дима Пьянзин, Евгений Петров, Сергей Семибратов үзләрен актив спортчы буларак таныттылар.

Ш.ТЮКАЕВ.

ИМИНЛЕК ҮЗЕБЕЗГӘ БӘЙЛЕ

Шушы көннәрдә автотранспортчылар бәйрәме алдыннан ике УТТ шоферының фажиғале төстә, юл - транспорт һәлакәтендә вафат булуы бөтен коллективны тетрәтте. һәлакәт алар гаебе аркасында килеп чыкма са да, шофер һәм жәяүле дә үз - үзенә, тирә - ягындагыларга таләпчән, өйрәнүчән караш белән күз салырга, төптән уйланырга мәжбүр булды. Юлда йөрү кагыйдәләренә электән үк үтә жаваплы карашта торган УТТ һәм шулай ук район ЮХИДИ житәкчеләгә дә бәла - казадан саклануды бөтен чараларын күрү максатында бу хакта аерым сүз алып бардылар. Биче колоннадагы жылыш нәкъ шул мәсьәләләренә алга куйды. Бу рәсемнәр шул көнне төшереп алынган иде.

Н.АЗИЗОВ фотолары.



ИСӘНМЕСЕЗ, САУМЫСЕЗ!

Без һәрвакыт кешеләр арасында яшибез: өйдә - яқыннарыбыз, туганнарыбыз, жәмгыяттә дусларыбыз һәм хезмәттәшләребез арасында булабыз: аларның кайсы бик яхшы таныш, ә кайсын аз беләбез. Болары белән эштә, укуда, кунакта очрашабыз. Ә инде урамда, автобуста, театрда, кинода, музей һәм китапханәләрдә, поезд һәм самолетта - кыскасы һәркайда һәм һәрвакыт таныш түгел кешеләр белән аралашырга туры килә. Кайчандыр Марк Аврелий болай дигән: "... син үзеңне кешелек дөнъясының тормышынан аерып карый алмыйсың. Син шунда яшисең һәм кешелек өчен яшисең. Куллар, аяклар, күзләр кебек үк без бер - беребезгә үзара тәэсир итеп яшәр өчен яратылганбыз". Без еш кына: жәмгыяттебездә игелеклекек житми, кешеләр арасындагы мөнәсәбәتلәрдә эчкерсезлек юк, үзара аралашу культурабыз бик түбән: кешеләр бер - берсенә игътибарсыз һәм битараф, еш кына тупаслык, тәрбиясезлек күрсәтәләр, күпләре зәвыксыз киенә, үзенең туган телендә дә дөрес һәм матур итеп сөйлә белми, дип зарланабыз. Ә үзебез соң? Үзебезне башка кешеләр белән төрлө хәлләрдә ни рәвешле тотуыбыз турында уйлаганыбыз бармы

икән? Без аларны ихтирам итәбезме, хәлләренә керәбезме, ипләп кенә ярдәм күрсәтәбезме соң? һәркайсыбыз үз тәжрибәсеннән чыгып беләдер: кем дә булса этсә яки төртсә (ялгыш кына булса да) һәм гафу үтенмәсә, бик тәачукилә; яки кем дә булса тупас сүз әйтсә, әгәр сезнең арыганыгызны күрәп автобуста урын бирмәсәләр, яки бик кәефсез чагыгызда урынсыз шаярта башласалар, шулай ук кәеф кырыла. Чөнки бу очрактарда иң гади әдәп кагыйдәләре бозыла. Әлбәттә, бүгенге заманда күп нәрсә үзгәрә, тулылана, ниндидер кагыйдәләр үткәндә кала, әмма аларның бер өлеше традицион рәвештә күп гасырлар дәвамында сакланып килә.

Әйдәгез әле шуларның берсе - сәләмләшү турындагына сөйләшик. Кешеләр бер - берсе белән очрашканда беренче сүз итеп: "Исәнмесез!" диләр.

"Исәнмесез!" - азымы бу, әллә күпме? Бер яклап караганда, күп тө түгел кебек, чөнки бер-

нинди дә яңа мәгълүмат тапшырылмый бит. Ә икенче яклап, әгәр каршы яктан сәләмләү булмаса, теләсе кем моңа бик тә гажәпләнә һәм рәнжи.

Дөнъяда безнең өчен күп кенә сәләмләшү формалары бар. Тибетлылар, мәселән, исәнләшкәндә уң куллары белән баш киенен салалар, сул кулны колак артына куялар, житмәсә телләрен күрсәтәләр.

Һиндстанда кеше белән очрашканда үч төпләрен йөрәккә куя гадәте сакланган. Яңа Зеландиянең кайбер кабиләләре бер - берсенә борынары белән терәлеп исәнләшәләр.

Кем беренче булып исәнләшергә тиеш соң? Әлбәттә, яшьләр - өлкәннәргә, кемнең дә булса кул астында эшләүче - үзенең хужасын, ир - ат хатын - кызны сәләмләргә тиеш. Килеп кәргән кеше андагылар белән беренче булып исәнләшә.

Урамда арттан килүче кеше таныш күрсә, аның янына килеп житкөч, беренче булып сәләм бирә. Басып торучы кеше яныннан узучы шулай ук беренче булып сәләмләргә тиеш.



КОТЛЫИБЫЗ!

Түбән Нурлат авылында яшәуче кадерле әнибез, зур әнибез Рәхилә Хәйрулла кызы Әбжәббарованы 60 яшьлек юбилее белән чын күңелдән котлайбыз.

Әни диеп, якты күңеләң сагынып Гел кайтабыз синең яңга без. Һәм бүген дә сиңа сәләмәтлек, Озын гомер, тыныч, имин тормыш, Күп шатлыклар теләп калабыз. Изге теләкләр белән тормыш иптәше, балалары, килене, кияүләре, оныклары.

Нурлат шәһәрәндә яшәуче кадерле апабыз Гөлсинә Гарифуллага кызы Әхмәдиевага 4 ноябрьдә 40 яшь тула. Апабызны туган көне белән кайнар котлайбыз.

Яратканга күрә без өзәлеп, Апам диеп сиңа дөшәбез. Ташламабыз, апам, гомер буе Сезнең белән бергә яшәрбез. Сәләмәтлек, озын гомер, бәхет, шатлыклар теләп сеңелләрең Нурисә, Гөлсирә, кияүләрең Хәлил, Сәлихжән һәм балалар.

Нурлат район мәгариф бүлегә бухгалтериясе коллективы баш бухгалтер Гөлзифа Гомәр кызы Жиһаншинаны юбилее белән кайнар котлай. Бәхет, саулык, гайлә иминлеге, эшендә зур уңышлар телибез.

БЕЛДЕРҮЛӘР. РЕКЛАМА

- САТАБЫЗ**
- Кызыл кирпеч, кыйммәт түгел. Тел.: 2-28-65.
 - Шәһәр үзәгендә ике бүлмәле фатир. Арадашчы телефоны: 2-21-53.
 - "Таврия" автомашинасы. Адрес: Вахитов ур., 7-10.
 - Көнчыгыш микрорайонында йорт төзү өчен участок. Тел.: 5-39-68.
 - Тимер юл электр станциясе территориясендә гараж. Тел.: 65-3-50.
 - Электр һәм күмер самавырлары. Тел.: 5-42-33.
 - Декабристлар урамында 34нче йорт. Карл Маркс ур., 4-55 адресы буенча мөражәгать итәргә.
 - Гараж. Адрес: Совет ур., 139-5.
 - Гарантияле компакт дисклары белән LCX-330 музыкаль үзәге, S-90 (35 AC-212) "Радиотехника" студия колонкалары белән У-101 стерео көчәйткече. Тел.: 2-12-51.
 - САТАБЫЗ ЯКИ АЛМАШТЫРАБЫЗ**
76, 100 метр диаметрлы торбалар. Яки иткә алмаштырабыз. Адрес: Полевая ур., 21.
 - Кирпеч йорт. Йорт яны корылмалары, мунчасы бар. Ике яки өч бүлмәле фатирга алмаштырырга мөмкин. Адрес: Чаллы Башы авылы, Луговая ур., 11; тел: 2-13-03.

САТЫП АЛАМ

Килограммын 8 сумнан бакыр, 3 сумнан жүз, бронза, 2 - 5 сумнан алюминий калдыклары. Адрес: Совет ур., "Татсельхозмонтаж" базасы. А № 0204 лицензиясе.

РӘХМӘТБЕЗ ЧИКСЕЗ

Кадерле кызыбыз, хатыным һәм әнибез Фәһимә Шәйхетдин кызы Даутованы югалту кайгыбызны уртаклашкан һәм мәрхүмәне жирләүдә матди ярдәм күрсәткән һәркемгә, НГДУ, УТТ, 2нче мәктәп коллективларына, 10нчы сыйныф укучыларына, туганнарга, яқыннарга, күршеләргә ихлас рәхмәт-безне белдерәбез.

Мәрхүмәнең әнисе, ире һәм кызы.

БАШ МӨХӘРРИР Р.Ф.ҖАМАЛИЕВ
МӨХӘРРИР С.Н.ХӘЙРУЛЛИНА

Бер үк темага

ЭКОЛОГИЯ - XX ГАСЫР ПРОБЛЕМАСЫ

Кешелекнең киләчәге турында алдан күрәзәлек итү бик катлаулы, ә экологик мәсьәләләр тагын да буталчырак. 24 октябрьдә шәһәрнең 4нче мәктәбендә М.В.Кочеткова житәкчелегендә "Кешелекнең киләчәге" дигән темага ток - шоу үткәрелде. Ул илебез һәм районыбыз экологиясенә багышланган иде һәм анда укучулар да, укучылар да катнаштылар. Күп проблемалар турында фикер алышулар булды, иң мөһиме - аларны хәл итү буенча гипотезалар әйтелде. Бу көнне философ, эколог һәм белгечләр ролен укучылардан И.Мусин, М.Шаброва, Р.Фәррахов, Г.Төхфәтуллина, Р.Бадмацыренов

башкарды. Ток - шоу да катнашучыларны бик күп мәсьәләләр кызыксындыра иде. Жәмгыять биосферага зыян китермичә аңа яраклашу өчен нишләргә тиеш? Пычраклык дәрәжәсен киметү, ресурсларны экономияләү өчен нишләргә? Халык санын арттыруга карата нинди мөнәсәбәттә булырга? һәм башка бик күп мәсьәләләр турында сөйләштәк, бәхәсләштәк без бу көнне... Әлеге чара вакытында без экология турында күп яңалыклар белдек. Мондый очрашулар мәктәптә соңгы тапкыр булмас, дип ышанасы килә.

О. ПЕТРОВА.
4нче урта мәктәп.

БЕЗ ЯШӘРГӘ ӨЙРӘНӘБЕЗ

Күптән түгел бездә 5 - 7нче класс укучылары Н.Н. Крайнова житәкчелегендә табигать кочагына экскурсиягә бардылар. Башта без төньякка юл тоттык. Юлда безгә чокырлар, инеш очрады, ниһаять, без урманга да барып життек. Учак яктык, шалаш кордык, көлгә күмеп

бәрәңге пешердек. Телне йотарлык булды!
Өйгә дә ашыкмыйча гына, бик яхшы кәеф белән кайттык. Табигать белән очрашу елның теләсе кайсы вакытында да күңелне күтәрә.
Н. АЛЕКСАШКИНА.
Богдашкино урта мәктәбе.

БЕЛДЕРҮЛӘР. РЕКЛАМА

ТӨРЛЕСЕННӘН

- ГАЗ - 3307 автомашинасында шәһәр эчендә һәм шәһәрләр арасында йөкләр ташыйбыз. Әржәле ГАЗ - 3307не жиңел автомобильгә алмаштырам. Тел.: 2-12-66.
- Бер бүлмәле фатир биреп торам. Кормыш ягында гараж сатам. Тел.: 5-10-29.
- Тышлау өчен мең данә кирпеч сатып алам. Тел.: 2-28-25.
- Минсалих Галәветдинов исеменә документлар табучының бүләк бәрәбәренә иясенә кайтарып бирүен сорыйбыз. Тел.: (өй) 2-31-29, (эш) 5-17-51.
- Фатирлар ремонтлаучылар турында бушлай мәгълүмат бирәм. Эшне сыйфатлы итеп башкаралар. Тел.: 5-16-25, Нәхип.

Идел Буге региональ наркология үзәге

Алкогольгә бәйләлектән һәм тәмәке тартудан бер сеанста кодлаштыру.
Табиб М.Б.Багрянцев.

Бездә генә!
Тулы анонимлык. Индивидуаль яқын килү. Дөвалау барышында пациентның туганнарына да катнашырга рөхсәт ителә. Белешмә бирелә. Консультация, әңгәмә, кодлаштырудан соң күзәтү һәм ярдәм - бушлай!
Язылу һәм әңгәмә дөвалау көнне, жомга - 13нче, 27нче ноябрь көннәрендә, көндезге сәгатъ 11дә район мәдениет йорты бинасында уздырыла.
РФ Сәләмәтлек саклау министрлыгынан 1995 елның 16 гыйнварында бирелгән № 00164 - 30 лицензия.

Учредительлар: Нурлат район хакимияте һәм редакциянең хезмәт коллективы.

"Дуслык" район газетасы атнаың чәршәмбе, жомга, шимбә көннәрендә чыга, рус һәм чуваш телләренә тәржемә ителә.

Безнең адрес: 423000, Татарстан Республикасы, Нурлат шәһәре, Карл Маркс урамы, 19. Телефоннар: баш мөхәррир - 2-12-14, 2-22-81, мөхәррир һәм җаваплы сәркәтип - 2-18-67, авыл хужалыгы бүлегә - 2-22-51, Советлар, хатлар һәм жәмәгәт оешмалары тормышы, чуваш теленә тәржемә буенча мөхәррир - 2-10-44, рус теленә тәржемә буенча мөхәррир - 2-14-16, бухгалтерия, реклама бүлегә, фотокорреспондент - 2-15-63.

Газета Татарстан Республикасының мәгълүмат һәм матбугат Министрлыгында 34 нче номерлы таныклыгы белән теркәлдә.